

*Azərbaycan xalqının özünü, öz dövlətini qoruya
bilən əsgərləri, zabitləri, ordusu var.*



Heydər ƏLİYEV



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır 26 dekabr 2020-ci il № 89 (2507) Qiyməti 30 qəpik

Prezident İlham Əliyev və birinci xanım Mehriban Əliyeva Qubadlı və Zəngilan rayonlarında olublar

Dekabrın 23-də Azərbaycan Respublikasının Prezidenti İlham Əliyev və birinci xanım Mehriban Əliyeva işğaldan azad edilmiş Qubadlı və Zəngilan rayonlarında olublar.

AZƏRTAC xəbər verir ki, Qubadlıya gedən yolda avtomobili özü idarə edən Prezident İlham Əliyev dedi:

- Cəbrayıl rayonunun ərazisindəyik. Azad edilmiş torpaqlardaydıq. Sağ tərəfdə ermənilər tərəfindən dağıdılmış kəndlərimizdir. Gedirik Qubadlı rayonuna.

Dağıdılmış üzüm bağları. Bütün kəndlər dağıdılıb. Yolun sol və sağ tərəflərində olan dirəklər torpaqlar işğaldan azad olunandan sonra qısa müddət ərzində qoyulmuşdur.

Bütün kəndlər dağıdılıb. Düşmənlər bu cinayətlərə görə cavab verəcək. Bütün kəndlərimiz, tarixi abidələrimiz, dini abidələrimiz düşmənlər tərəfindən dağıdılıb. Bütün dünya bunu görməlidir.

Sovet vaxtından qalan abidə. İkinci Dünya müharibəsinə həsr edilmiş abidədir. Onu da dağıdıblar.

Növbəti dağıdılmış kənd. **Birinci xanım Mehriban Əliyeva:** - Kəndin adı nədir?

Prezident İlham Əliyev: - Göyərçin Veysəlli kəndi. Erməni faşistlər tərəfindən dağıdılıb. Heç İkinci Dünya müharibəsi zamanı faşistlər belə vəhşilik törətməyib. Görün, biz hansı vəhşi düşmənlə üz-üzə idik, biz hansı şər qüvvələri məğlub etdik?! Bölgəmizi, Qafqazı faşistlərdən azad etdik. Bütün bu kəndləri bərpa edəcəyik. Ancaq, ilk növbədə, bütün kəndlər, o dağıntılar sənədləşdiriləcək, uçota alınacaq.

Zəngilan rayonunun ərazisindən keçirik.

Babaylı kəndi. Bu da dağıdılib.

Bir dənə də salamat bina yoxdur. Baxın, bütün binalar dağıdılıb. Köhnə qəbiristanlıq.

Zəngilan rayonunun gözəl mənzərəsi, səfəli məkan. Hamısını bərpa edəcəyik. Bu da Üçüncü Ağalı kəndi. Görünür burada ermənilər yaşayıblar. Amma görün nə gündə yaşayıblar. Mən deyəndə ki, işğal



edilmiş torpaqlarda ermənilər səfəli içində yaşayırlar, bax, budur bunun sübutu. Bizim kəndimizə gəliblər, kəndimizin böyük hissəsini dağıdıblar.

Ermənilərin zəbt etdikləri evlərimiz. İndi Üçüncü Ağalı kəndinin sakinləri, yəqin ki, tanıyar bu ev kimindir. Gələsən, başqasının torpağını zəbt edəsən, insanları evsiz-eşiksiz qoyasan, onların evində yaşayasan, xarabalığa çevirəsən, sonra da deyəsən ki, bu, qədim erməni torpağıdır. Saxtakarlar, oğrular,

yalançılar, vəhşilər bizim torpaqlarımızı 30 ilə yaxın müddət ərzində işğal altında saxlayıblar. Bütün bu videosənədlər hüquqi müstəvidə bizim təzminat davamızı üçün əşyayi-dəlil olacaq.

Birinci Ağalı kəndi. Bura da dağıdılib. Amma bəzi evlər qalıb. Ermənilər bizim evlərimizdə yaşayıblar. Bundan sonra özümüz yaşayacağıq öz evlərimizdə. Onlar da getsinlər öz vətənlərində yaşasınlar.

Seləli kəndi. Bu kənd də da-

ğadılib. Görün nə günə qoyublar. Mən hələ müharibədən əvvəl deyirdim ki, bizim bütün kəndlərimiz, şəhərlərimiz talan edilib. Ermənilər dam örtüklərini, pəncərə çərçivələrini, hər şeyi aparıblar. Açıq-aşkar oğurluq ediblər, bizim torpaqlarımızı istismar ediblər.

Evin yarısını söküb, o biri tərəfdə yaşayıb. Baxın, nə günə qoyublar. Talançılar!

Vəhşi düşmənlər keçib bu torpaqlardan, dağıdıb ki, heç vaxt Azərbaycan əhalisi buraya qa-

yıtmasın. İnşallah, hamımız qayıdacağıq. Hər şey dağıdılib.

Birinci xanım Mehriban Əliyeva: - Yəqin ora hərbi hissədir.

Prezident İlham Əliyev: - Orada artıq Azərbaycan bayrağı ucaldılıb. Hərbi hissələr tikilib ki, torpaqlarımızı əbədi işğal altında saxlasınlar, amma rədd etdik onları, qovduq torpaqlarımızdan. Torpaqların sahibləri qayıdır.

Baxın, ağacları necə qırıblar. Baxın, vəhşi düşmənlər neyləyib, bütün ağacları kəsib. Zəngilanın çox zəngin təbiəti var, nadir meşələri var. Çinar ağacları. Baxın, neyləyib düşmənlər. Baxın bütün dünya, ermənipərəst qüvvələr bu günə qədər kimi müdafiə edirlər? Bizə qarşı qətnamələr qəbul edən ölkələr baxsınlar, gözlərini açsınlar. Riyakar siyasətçilər üçün gözlərinizi, baxın. Sizin parlamentləriniz qətnamələr qəbul edib. Bizim üçün o qətnamələrin heç bir əhəmiyyəti yoxdur, bir kağız parçasıdır. Amma iş ondadır ki, bizə qarşı yenə əsassız ittihamlar irəli sürülür. Fransa parlamentinin deputatları, Belçika, Hollandiya parlamentlərinin deputatları, baxın, sizin sevimli ermənilər nələr ediblər bu torpaqlarda? Açın xəritəyə baxın, ensiklopediyaya baxın, görün Zəngilan rayonu, Qubadlı rayonu hansı ölkənin tərkib hissəsidir. Qətnamələr qəbul edirsiniz. Başınıza dəysin bu qətnamələr. Azərbaycanı ittiham edirlər.

Qubadlının Xanlıq kəndi. Xanlıq kəndi uğrunda şiddətli döyüşlər gedirdi. Ermənilər bizim bu tarixi, qədim kəndimizə eybəcər ad veriblər. Xanlıq kəndi Qubadlı rayonunun ərazisində yerləşir. Biz indi Qubadlı rayonunun ərazisindəyik. Ermənilər Xanlıq kəndində özləri üçün hərbi istehkam, hərbi baza qurmuşdular. Xanlıq kəndində qanunsuz məskunlaşma aparılmışdı. Xaricdən gətirilən ermənilər burada qanunsuz yollarla yerləşdirilmişdilər. Bu da hərbi cinayət sayılır. Cenevrə konvensiyalarına görə işğal edilmiş torpaqlarda qanunsuz məskunlaşma aparın ölkə cinayət törətmiş olur. Baxın, xaricdən gələn ermənilər üçün xaricdə yaşayan ermənilərin pulu ilə Xanlıqda qəsəbə salınıb.

(Ardı 2-ci səhifədə)

Prezident İlham Əliyev və birinci xanım Mehriban Əliyeva Qubadlı və Zəngilan rayonlarında olublar

(Əvvəli 1-ci səhifədə)

Kənd təsərrüfatı texnikası. XX əsrin 50-ci illərində istehsal olunub. Xaricdə yaşayan ermənilər cinayət törədiblər. Xaricdən erməniləri gətirib bizim torpaqlarımızda məskunlaşdırıblar. Xanlıq qəsəbəsində azərbaycanlıların evlərini söküb sonra ermənilər üçün evlər tikiblər. Bu da ermənilərin məşını. Bax, bu məşınları sürürdülər onlar. Bu da bizim qəhrəman əsgərlərimizin adları. Öz adlarını yazıblar bu evlərin üzərində. Biləsuvar, Şabran, Sabirabad, Şuşa, Oğuz. Bax, qanunsuz məskunlaşma budur. Bu da ermənilərin növbəti məşınları, baxın.

Prezident İlham Əliyev və birinci xanım Mehriban Əliyeva Ermənistanın qanunsuz məskunlaşma apardığı Qubadlının Xanlıq kəndinə gəldilər, burada hərbiçilərlə görüşdülər.

Prezident İlham Əliyev: - Salam uşaqlar.

Əsgərlər: - Sağ olun!
Prezident İlham Əliyev: - Nə var, nə yox, necəsiniz?

Əsgərlər: - Çox sağ olun!
Prezident İlham Əliyev: - Xidmət necə keçir?

Əsgərlər: - Əla. Hər şey yaxşıdır.

Prezident İlham Əliyev: - Çox yaxşı. Bu, ermənilərin bizim qədim kəndimizdə saldıqları bir



yük arzusunu yerinə yetirdik, döyüş meydanında, danışıqlar yolu ilə yox. Bizim başımızı aldadırdılar. Bu 27 il ərzində ermənilər burada özləri üçün qəsəbə salıblar, xaricdən erməniləri gətiriblər. Xanlıq qəsəbəsinə bir eybəcər erməni adı veriblər.

Əsgərlər: - "Onları iti qovan kimi qovduq" sözləriniz şüarıdır.

Prezident İlham Əliyev: - Gördülər bizim gücümüzü. Hesab edirdilər ki, bizim torpaqlarımızda əbədi oturacaqlar, bizə meydan oxuyacaqlar. Səbrimiz tükəndi, dedim irəli.

va Qubadlı şəhərinə yola düşdülər.

Prezident İlham Əliyev: - Qubadlı rayonunun ərazisindən iki böyük çay keçir: Həkəri çayı və Bazarçay. Onlardan biri də budur, baxın. Çox güman ki, bu, Həkəri çayıdır. Bura isə Aşağı Mollu kəndidir. Şəhidimiz Əsgərov Rüşfətın şəkli. Allah rəhmət eləsin! Bütün şəhidlərimizə Allah rəhmət eləsin!

Birinci xanım Mehriban Əliyeva: - Allah rəhmət eləsin!

Prezident İlham Əliyev: - Qubadlı rayonunun gözəl mənzərəsi. Yenə də dağıdılmış kənd. Hər şeyi yenidən quracağıq, yolları da, bütün infrastrukturunu da. Gözəl mənzərədir.

Bu da yaqın ki, Bazarçaydır. Çünki Qubadlının bir tərəfindən Həkəri çayı axır, digər tərəfindən Bazarçay, bax, buradan görünür. Ona Bərgüşad çayı da deyirlər. Qəzyan kəndi. Bax, ermənicə nəşə yazıblar orada.

Diləlimüskənli kəndi. Bu kənd də dağıdılıb. Bütün evlər dağıdılıb. Bir-iki ev qalıb, orada da düşmən yaşayıb. Bu da Saray kəndidir. Saray kəndi Qubadlı şəhərinin yaxınlığında yerləşir. Bu kənd də dağıdılıb.

Baxın, Qubadlı şəhərini düşmən nə günə qoyub. Bütün binalar dağıdılıb. Ancaq özləri üçün hərbi hissə tikiblər. Bu da Qubadlı şəhəri. Bu, yaqın ki, onların anbarları olub. Bu ev də sökülüb. Qubadlı şəhərinin girəcəyində ermənilər hərbi baza tikiblər. Gün də çıxdı. Təbiət də bizi alqışlayır, salamlayır. Sahibləri gəlib bu torpağa. Gör nə gündədir Qubadlı şəhəri? Nə günə qoyub düşmən bizim şəhərimizi?

Prezident İlham Əliyev Qubadlıda Azərbaycan bayrağını ucaltdı.

Dövlətimizin başçısı burada çıxış etdi:

- Bu gün səhərdən yağış yağdı, biz Qubadlıya çatanda gün çıxdı. Təbiət də bizi salamlayır, bizi alqışlayır. Qubadlıya öz sahibləri qayıdıb. Qubadlının işğaldan azad edilməsi tarixi hadisə idi. Oktyabrın 25-də Qubadlı şəhərinin azad edilməsi bizim qələbəmizi yaxınlaşdırdı. Qubadlı uğrunda şiddətli döyüşlər gedirdi, şəhidlər vermişik. Onların arasında Qubadlı rayonundan olan Milli Qəhrəman Şükür Həmidov öz doğma diyarı uğrunda gedən döyüşlərdə qəhrəmancasına həlak olmuşdur. Şükür Həmidova mən Milli

ilk növbədə, biz bu yüksəklikləri götürməli idik. Çünki düşmən bu yüksəkliklərdən müntəzəm olaraq hərbiçilərimizə atəş açırdı. Eyni zamanda, Ermənistan ərazisindən bizə atəş açırdı. Nəzərə alsaq ki, Azərbaycan Ermənistan ərazisinə keçmək fikrində deyildi və mən bunu müharibə zamanı defələrlə bildirmişdim. Onlar hesab edirdilər ki, bu imkanlardan istifadə edib, bizim hücumumuzun qarşısını ala bilərlər. Buradan, Qubadlı şəhərindən Ermənistan sərhədinə, bax, o istiqamətdən 5 kilometr məsafədir. Həm oradan ağır artilleriya ilə, həm də bu yüksəkliklərdən müxtəlif növ silahlardan istifadə edərək bizim əsgərlərimizi, hərbiçilərimizi atəşə tutmuşlar. Ona görə Qubadlı əməliyyatı xüsusi peşəkarlıq və fədakarlıq tələb edirdi. Azərbaycan Ordusu da bu peşəkarlığı, fədakarlığı göstərib. İlk növbədə, şəhərə hakim olan yüksəkliklər götürüldü, ətrafda yerləşən kəndlər, o cümlədən Xanlıq qəsəbəsi, Padar, Sarıyataq, Mahmudlu kəndləri götürüldü və strateji yüksəkliklər ələ keçirildi. Ondan sonra Azərbaycan Silahlı Qüvvələri şəhərə girib, buranı da düşməndən təmizləyiblər.

Qubadlı rayonunun və Qubadlı şəhərinin azad edilməsi bizə böyük strateji üstünlük təmin edirdi. Çünki Qubadlıdan sonra növbəti istiqamət Laçın rayonu idi. Hər gün döyüş əməliyyatı planları mənim tərəfimdən təsdiq edilirdi və hər gün görülmüş işlər yekun vurularaq məsələ təhlil edilirdi - gün ərzində görülmüş işlər bizim planlarımıza hansı dərəcədə uyğundur və biz hansı nailiyyətlərə çata bilmişik. Qubadlıdan Laçın rayonunun



qəsəbədir. Bizim evlərimizi söküb, ondan sonra da xaricdən gələn ermənilərin pulu ilə bu qəsəbə salınıb. İndi biz burada yaşayırıq. Siz burada məskunlaşmısınız, xidmət göstərsiniz. Biz öz doğma torpaqlarımıza qayıtmışıq. Bu torpaqları döyüş meydanında azad etmişik. Düşməni öz torpaqlarımızdan qovmuşuq, bax, sizin kimi əsgərlərin sayəsində. Bütün dünya gördü ki, Azərbaycan əsgəri, Azərbaycan zabiti nəyə qadirdir.

Gəlin uşaqlar, gəlin.
Əsgərlər: - Xoş gəlmisiniz, cənab Prezident.

Prezident İlham Əliyev: - Xoş gördük. Bu, bizim qədim torpağımızdır. Əsrlərboyu xalqımız bu torpaqlarda yaşayıb.

Əsgər: - Ay məşallah, igiddir, əsl igid.

Prezident İlham Əliyev: - Salam, salam. Sonra şəkil çəkdi.

Döyüş meydanında gücümüzü göstərdik. Erməniləri torpaqlarımızdan qovduq. Azərbaycan Bayrağını torpaqlarımızda ucaltdıq. Azərbaycan xalqının ən bö-

Əsgərlər: - Var olun, var olun, var olsun Azərbaycan! Allah Sizi bizim başımızın üstündən əskik etməsin!

Prezident İlham Əliyev: - Qəhrəman Azərbaycan əsgəri öz gücünü bütün dünyaya göstərdi. Mənə məlumat verilir ki, indi dünyanın aparıcı ölkələrinin ali hərbi məktəblərində bizim döyüş taktikamızı öyrənir. Bu, bir yenilikdir, XXI əsrin müharibəsidir. Həm peşəkarlıq, həm iradə, milli ruh, qəhrəmanlıq hesabına torpaqlarımızı işğalçılardan azad etmişik.

Əsgərlər: - Sizin başçılığınız və iradənz sayəsində.

Prezident İlham Əliyev: - Sağ olun.

Əsgərlər: - Biz sizinlə fəxr edirik. Yaşasın Azərbaycan! Yaşasın Azərbaycan əsgəri! Qarabağ Azərbaycandır!

Prezident İlham Əliyev: - Gəlin, şəkil çəkdi.

Əsgər: - Ad gününüz mübarək, yüz yaşayın, Allah ömrünüzü uzun eləsin!

Sonra Prezident İlham Əliyev və birinci xanım Mehriban Əliyə-



etmək o qədər də asan məsələ deyildi. Gərək, ilk növbədə, ermənilərin istehkamları məhv edilyəydi, onlardan biri Xanlıq qəsəbəsində yerləşirdi. Orada güclü istehkam qurmuşdular və Xanlıq qəsəbəsini onlar özləri üçün bir baza kimi yaratmışdılar. Xaricdə yaşayan ermənilər orada qəsəbə salmışdılar. İndi bu qəsəbədə Azərbaycan əsgərləri yerləşib. Xaricdə yaşayan ermənilərin pulu ilə xaricdən ermənilər gətirilib və qanunsuz şəkildə Qubadlıda yerləşdirilib. Bu, özlüyündə hərbi cinayətdir. Bu cinayətə və bütün digər cinayətlərə görə Ermənistan dövləti cavab verəcəkdir.

Qubadlıni azad etmək üçün,

cənub hissəsinə gedən yol daim atəş altında idi. Çünki Laçın rayonuna gedən yol düz Ermənistanın dövlət sərhədinin yanı ilə keçir, orada məsafə bəlkə də 10-20 metrdir və Ermənistan daim o tərəfdən atəş açırdı. Ona görə bizim hərbi birliklərimiz digər müxtəlif yollarla, çığırlarla dağları aşaraq Laçın rayonunun strateji yüksəkliklərində yerləşmişdir. Beləliklə, Laçın rayonunun cənub hissəsində yerləşən Güləbird kəndi, Səfiyan kəndi, Türklər kəndi azad edilib və eyni zamanda, strateji yüksəkliklər ələ keçiriləndən sonra bu, bizə imkan verdi ki, Laçın dəhlizi artıq atəş altına düşsün.

(Ardı 3-cü səhifədə)

Prezident İlham Əliyev və birinci xanım Mehriban Əliyeva Qubadlı və Zəngilan rayonlarında olublar



(Əvvəli 2-ci səhifədə)

Düşmən bizi bu tərəfdən gözləyirdi. Çünki, təbii ki, düşmən bilirdi Şuşa azad edilmiş müharibə dayana bilməz. Düşmən hesab edirdi ki, biz Laçın rayonunun cənub hissəsini götürəndən sonra bu tərəfdən Şuşaya gedəcəyik. Biz də bildik ki, düşmən bizi orada gözləyir. Biz Şuşaya başqa yolla getdik, onların gözləmədiyi yoldan keçdik. Bu günə qədər də onlar inana bilmirlər ki, bizim qəhrəman əsgər və zabitlərimiz o dağlardan, dərələrdən, meşələrdən necə keçərək Şuşaya yaxınlaşmış və Şuşanı işğaldan azad ediblər. Onlar bizi buradan gözləyirdilər, eyni zamanda, Xocavənd rayonunun Qırmızıbazar qəsəbəsi istiqamətində gözləyirdilər. Biz isə Şuşaya başqa yolla getdik. Şuşaya yaxınlaşaraq bir neçə kəndi azad etdik, o cümlədən Sığnaq, Çanaxçı və Daşaltı kəndini azad etdik. Qubadlı əməliyyatının çox böyük əhəmiyyəti var idi. Çünki Qubadlıdan sonra biz Şuşa şəhərini işğaldan azad etdik. Oktyabrın 25-də Qubadlı azad olundu və noyabrın 8-də Şuşa şəhəri azad edildi. Beləliklə, düşmən təslim olmağa məcbur oldu.

Müharibə zamanı gördüyümüz işlər bu gün aparıcı ölkələrin ali hərbi məktəblərində öyrənilir. Bu haqda mənə dəqiq məlumat var. Bizim xarici tərəfdaşlarımız bu məlumatı bizə çatdırıblar ki, ən inkişaf etmiş ölkələrin ali hərbi məktəblərində Azərbaycanın döyüş taktikası, bizim əməliyyatlar öyrənilir və bu, müasir döyüş taktikasıdır. Bizə qədər dünyada heç kim bu taktikadan istifadə etməyib. Burada bütün vacib amillər bir məqsədi güdürdü ki, az itkilərlə düşməni sarsıdıcı zərbələr vuraraq, düşmənin ordusunu faktiki olaraq məhv

edərək hədəfə çataq və belə də oldu. Biz sentyabrın 27-də əks-hücum əməliyyatına başlayaraq, sonra hücum əməliyyatına keçdik. Çünki biz torpaqlarımızı azad etməli idik. Ermənistanın təxribatlarına son qoyulmalı idi. Günahsız insanların həlak olmasına son qoyulmalı idi və əks-hücumdan sonra hücum edən tərəf, adətən, daha çox itki verir. Ancaq bizim itkilərimiz müharibənin miqyasına görə həddindən çox aşağıdır. Hər bir şəhidimiz əvəzolunmazdır, hər bir insanın həlak olması böyük faciədir, onun özü üçün, yaxınları üçün, qohumları üçün, xalq üçün. Ancaq onu da bildirməliyik ki, biz istədiyimizə az itkilər



lə nail olduq. Məhz buna görə ola bilər bəziləri hesab edir ki, bu məsələ daha da tez həll oluna bilərdi. Halbuki 44 gün ərzində bu ərazini işğaldan azad etmək və düşməni məhv etmək, düşmən ordusunu məhv etmək, düşməni təslim olmağa məcbur etmək böyük qəhrəmanlıqdır.

Biz çalışırıdık, öz taktikamızı elə quraq ki, itkilər az olsun.

Eyni zamanda, bizim taktikamızda gözlənilməz addımlar da kifayət qədər çox idi. İstifadə etdiyimiz taktiki üsullar dünya hərbi elmi üçün yenilikdir. Vaxt keçdikcə bu məsələ ilə bağlı daha geniş məlumat veriləcək. Ancaq bu gün də artıq xarici mətbuata sızılan məlumatlar da onu göstərir ki, bu müharibə hərbi ekspertlər tərəfindən çox ciddi təhlil edilirdi və edilir. Pəşəkərlıq, qəhrəmanlıq, planlaşdırma, güclü iradə, milli ruh, texniki təchizat - bütün bu amillər birlikdə və xalq-iqtidar birliyi bizim Qələbəmizi şərtləndirdi.

Hər gün biz irəliyə gedirdik, 44 gün ərzində bir gün də olmayıb ki, biz geri çəkilib. Bir gün də olmayıb ki, hansısa məsələni biz həll etməyək. Hər gün səhər mənim tərəfimdən hər günün döyüş-əməliyyat planı təsdiq edilirdi, günün sonunda da təhlil olunurdu. Biz bunun nəticəsində qısa müddət ərzində böyük Qələbə qazana bilməmişik, öz doğma torpaqlarımızı düşməndən azad edə bilməmişik. Düşməni elə sarsıdıcı zərbələr endirmişik ki, bu günə qədər özünə gələ bilmir.

Noyabrın 10-da imzalanmış üçtərəfli Bəyanat faktiki olaraq Ermənistan dövlətinin kapitulyasiyası idi. Ermənistan təslim oldu, ağ bayraq qaldırdı, diz çökdü. Ondan sonra Ağdam, Laçın, Kəlbəcər rayonları bir güllə atmadan bizə qaytarıldı. Bu gün Azərbaycan əsgəri bu rayonlarda xidmət göstərir. Bu da böyük nailiyyətdir. Biz mütləq o bölgələri də, o rayonları da döyüşərək alacaqdıq. Amma çox itkilər verə bilərdik, xüsusilə Ağdam istiqamətində, hər tərəf minalanmışdı və bir neçə müdafiə xətti var idi. Eyni zamanda, xüsusilə hava şəraitini nəzərə alsaq, Kəlbəcər, Laçın rayonlarının döyüşlə azad edilməsi də böyük itkilərə gətirib çıxaraçaqdı. Artıq qış başlamışdı, yolları buz bağlamışdı.



üçün bu alçaldıcı sənədə qol qoymazdı. Biz onu məcbur etdik, torpaqlarımızdan qovduq və mən verdiyim sözə həmişə oldu-ğu kimi sadıq qaldım. Müharibənin ilk günlərindən demişdim, Ermənistan rəhbərliyi açıq-aşkar bəyan etmişdir ki, nə vaxt, hansı tarixdə bizim torpaqlarımızdan çıxır. Tarix verməlidir bizə. Əgər bu olarsa, biz müharibəni dayandıraıq. Amma bizə tarix verilmədi. Çalışırıdık ki, müxtəlif yollarla xarici ölkələri bu işlərə qoşaraq öz çirkin əməllərini davam etdirdinsinlər, işğalı davam etdirdinsinlər. Əgər Ermənistan rəhbərliyi o vaxt mənim sözümə baxıb düzgün addım atsaydı, belə alçaldıcı vəziyyətə düşməzdi. Mən demişdim ki, axıra qədər gedəcəyik və axıra qədər də getdik, lazımı olan anda dayandıq, üç rayonu bir güllə atmadan, bir itki vermədən qaytarıdık, ərazi bütövlüyümüzü bərpa etdik.

Bu gün vaxtilə işğal edilmiş torpaqlarda Azərbaycan Bayrağı dalğalanır. Bu gün Ali Baş Komandan kimi, mən azad edilmiş bu torpaqlarda əsgərlərlə görüşürəm. Artıq bu bölgənin, Qarabağ bölgəsinin bərpası ilə bağlı konkret addımlar atılır, ilkin kontraktlar imzalanmışdır. Mənfur düşmən hər şeyi dağıdıb. Yol

dirilir.

Mən azad edilmiş bu bölgələrdə olarkən, ermənilər tərəfindən törədilmiş vəhşiliyi görərək bir daha əmin olaram ki, biz nəinki özümüz üçün, bölgəmiz üçün böyük iş görmüşük. Biz erməni faşizminin başını əzdik. Bizim torpaqlarımızı erməni faşizmi bu günə saldı. Biz Ermənistan faşist dövlətinin, terror dövlətinin belini qırdıq və bu gün məcbur olub, bizim qabağımızda diz çöküb və düzgün nəticə çıxarmalıdır. Ermənistan cəmiyyəti düzgün nəticə çıxarmalıdır. Revan hissi ilə yaşayacaqlarsa, onların axırı pis olacaq. Əgər o tərəfdən buraya bir güllə atılsa, - 5 kilometrdir buradan Ermənistan sərhədinə, - onları elə günə salarıq ki, ümumiyyətlə, öz adlarını unudarlar.

Biz öz istəyimizə nail olduq. Dekabrın 10-da Zəfər paradı keçirildi. Zəfər paradında biz düşmənin məhv edilmiş və qənimət götürülmüş texnikasını nümayiş etdirdik və öz hərbi potensialımızı nümayiş etdirdik. Biz bundan sonra da ordumuzu gücləndirəcəyik. İndi gələn ilin büdcəsi müzakirə olunur. Mənim təşəbbüsümlə hərbi xərclər artırılır. İlk növbədə, ona görə ki, müharibə zamanı biz bir çox silah-sursatdan istifadə etdik, onları bərpa etmək lazımdır. Eyni zamanda, müasir texnikanın bundan sonra da alınması nəzərdə tutulur. Bundan sonra da ordumuzun müasirləşdirilməsi, ordumuzun döyüş potensialı, ordumuzun pəşəkərlığı daim diqqət mərkəzində olacaqdır.

Biz Qələbə qazanmışıq, düşməni torpaqlarımızdan qovmuşuq. Amma heç kim təminat verə bilməz ki, bir neçə ildən sonra erməni faşizmi yenə baş qaldırmasın. Ona görə Azərbaycan dövləti həmişə güclü olmalıdır. Azərbaycan dövlətinin həmişə güclü ordusu olmalıdır. Biz gücümüzü bilirik. Dünya da bizim gücümüzü bilir. Biz nəinki öz ərazimizdə, istəsəydik Ermənistan ərazisində istənilən hərbi əməliyyatı tamamilə yerinə yetirə bilərdik. Bu gün də yerinə yetirə bilərik. Ermənistan tərəfi də bunu bilir. Sadəcə olaraq, biz həmişə beynəlxalq hüquqa hörmətlə yanaşmışıq və həmişə demişəm ki, bizim başqa ölkələrin torpaqları ilə işimiz yoxdur. Biz öz torpağımızda yaşayacağıq, yaşayacağıq, düşməni öz torpağımızdan qovmuşuq, bütün bu bölgəni bərpa edəcəyik.

(Ardı 4-cü səhifədə)

Prezident İlham Əliyev və birinci xanım Mehriban Əliyeva Qubadlı və Zəngilan rayonlarında olublar

(Əvvəli 3-cü səhifədə)

Qubadlı rayonu ölkəmizin ən gözəl rayonlarından biridir və qısa müddət ərzində lazım olan bütün bərpa işləri də nəzərdə tutulur. Xarici ekspertlər cəlb olunub, dəvət edilib, onlar bütün qiymətləndirmə işlərini aparacaqlar. Videosənədlər, fotosənədlər toplanır, bütün dəymiş ziyan hesablanacaq. Bizim torpaqlarımız istismar edilirdi, təbii ehtiyatlarımız istismar edilirdi. Zəngilan rayonunda qızıl yatağı istismar edilirdi. Azad edilmiş digər ərazilərdə də, həmçinin. Bütün bunların hesabını Ermənistan dövləti verəcək. Bununla paralel olaraq bütün bərpa işləri təmin ediləcək və biz bütün şəhər və qəsəbələrimizi, kəndlərimizi bərpa edəcəyik, insanlar buraya qaydacaq və biz öz torpağımızda bundan sonra əbədi yaşayacağıq. Bundan sonra heç kim bizi öz torpağımızdan çıxara bilməz.

Mən müharibədən əvvəl dəfələrlə Azərbaycan xalqına müraciət edərək deyirdim ki, bu gün Azərbaycan güclü ölkədir və tarixdə heç vaxt indiki qədər güclü olmamışdır. Mən o vaxt təkə qüvvə yox, o cümlədən hərbi potensialımızı da nəzərdə tuturdum. Tarix və müharibənin nəticələri onu göstərdi ki, mən haqlı idim. Azərbaycan tarixdə heç vaxt belə parlaq Zəfər əldə etməmişdir, tarixdə heç vaxt indiki qədər güclü olmamışdır. Bizim gücümüz birliyi-mizdədir. Biz birlik nümayiş etdirmişik, əzmkarlıq nümayiş etdirmişik, qəhrəmanlıq nümayiş etdirmişik və bunun nəticəsində demir yumruqla düşmənin başını əzib öz doğma torpaqlarımızı azad etmişik. Qarabağ Azərbaycandır! Yaşasın Azərbaycan əsgəri! Yaşasın Azərbaycan!

* * *

Sonra dövlətimizin başçısı və birinci xanım işğaldan azad olunmuş Zəngilan rayonuna yola düşdülər.

Prezident İlham Əliyev: - Zəngilan. Zəngilan şəhərinə az qalıb.

Düşmənin Zəngilanda da hər şeyi dağıdıb. Baxın, dağılmış evlər. Baxın, bu evi nə günə qoyublar.

Prezident İlham Əliyev Zəngilanda Azərbaycan Bayrağını ucaldı.

Daha sonra Prezident İlham Əliyev və birinci xanım Mehriban Əliyeva Zəngilanda mənfur düşmənin tərəfindən dağıdılan məscidə gəldilər.

Məscidin qarşısında çıxış edən Prezident İlham Əliyev dedi:

- Görün, mənfur düşmənin məscidi nə günə salıb. Bizim bütün dini abidələrimiz düşmənin tərəfindən dağıdılıb. Dünya 30 il ərzində buna səssiz qalıb. Biz bu məsələni dəfələrlə qaldırmışdıq, beynəlxalq kürsülərdən qaldırmışdıq, tarixi-dini abidələrimiz dağıdılıb, təhqir edilib. Biz o videoları dəfələrlə göstərirdik. Ağdam məscidini, Şuşa məscidini, o vaxt işğal altında olan digər məscidlərin vəziyyətini göstərərək deyirdik ki, mənfur düşmənin bizim dini abidələrimizi dağıdıb, təhqir edib.

Zəngilan işğaldan azad olunan dan sonra rayonda yerləşən məscidlərin birində donuzların saxlanması ilə bağlı videokadrlar nümayiş etdirilmişdir. Düşmənin bizim dinimizi təhqir edib, bütün müsəlmanları təhqir edib. Bax, burada məscid olub,



indi yoxdur, dağıdıblar. İndi bəziləri azad edilmiş torpaqlarda erməni xalqının dini irsi haqqında məsələ qaldırırlar. Bəs, bizim milli-dini irsimiz haqqında niyə heç kim məsələ qaldırmayıb? Bu yaxınlarda UNESCO-nun bir məmuru əsassız bir ifadə işlədib ki, guya bizə müraciət olunub, Azərbaycan isə səssiz qalıb. Biz 30 il ərzində dəfələrlə UNESCO-ya müraciət etmişik, dəfələrlə bildirmişik ki, bizim məscidlərimiz dağıdılıb, tarixi abidələrimiz dağıdılıb, bizim tarixi abidələrimiz erməniləşdirilir, bir dəfə missiya göndərildimi? Bir dəfə bizim müraciətimizə cavab verildimi? Elə müharibə qurtaran kimi başlayıblar ki, erməni xalqının abidələri gerek qorunsun. Biz bütün abidələri qoruyuruq, bütün xalqların abidələrini qoruyuruq və dünya bunu bilir. Amma baxın, görün, məscid olub bura, UNESCO, buraya gəl, gəl gör. Avropa Şurası səssiz qalma, gəl gör buranı! Bütün məscidlər dağıdılıb. Yaxşı, məscidi dağıtmaq olar? Məscidi dağıtmaq, deməli, cinayət deyil? Bu ədalətsizlik nə qədər davam edəcək? Bu riyakarlıq nə qədər davam edəcək? Bu ikili standartlar nə qədər davam edəcək? Bu islamofobiya nə qədər davam edəcək? Bunu dağıdan erməni olub. Özündən mənəni millət obrazı yaratmağa çalışan və bəzi xarici himayədarları tərəfindən belə qəbul edilən mədəni adam bunu edər? Mədəni adam məsciddə donuz saxlayar? Bütün dünya bunu görsün! O cümlədən dünya müsəlmanları görsünlər və müsəlman ölkələrinin xalqları görsünlər. Bunu törədən ölkə ilə hansı dostluqdan söhbət gedə bilər? Əfsuslar olsun, biz bunu bu günə qədər eşidirik ki, bəzi müsəlman ölkələri Ermənistanla dost ölkə deyirlər. Bu "dost ölkəyə" 20 il rəhbərlik etmiş cəlladlar bunu dağıdıblar. Onlar gəlib dağıdıblar bizim məscidimizi, təhqir ediblər. Bütün dünya bunu görməlidir. Əgər bizə qarşı hər hansı bir irad irəli sürüləcəksə, cavabını verəcəyik. İstəni-

lən beynəlxalq təşkilat gəlsin, bunu görsün, öz hesabatında bunu əks etdirməsin, qınasın işğalçı dövləti və görsün ki, biz hansı bəlaya qarşı mübarizə aparmışıq, biz kimi qovmuşuq torpaqlarımızdan, rədd etmişik onları buradan. Görün şəhərlərimizi nə günə salıblar. Bir dənə də salamat bina yoxdur. Cəbrayıldan başlayaraq ta Qubadlıya qədər, Zəngilana qədər azad edilmiş torpaqlardan gəlmişəm. Bir dənə də salamat bina yoxdur. Bütün binalar sökülüb, dağıdılıb, kəndlərimizin adları dəyişdirilib, eybəcər adlar verilib, məscidimiz bax, bu günə düşüb. Cavabını verəcək Ermənistan, cavabını verəcək! Veribdir, qovmuşuq torpaqlarımızdan, məhv etmişik onları, onların ordusunu. Əminəm ki, bu görüntülərdən sonra bizə irad tutmağa çalışan "beynəlxalq məmurlar" öz dillərini qarınlarına qoyacaqlar. Biz isə bu məscidi bərpa edəcəyik və bizim vətəndaşlar gəlib burada ibadət edəcəklər, buradan azan səsi gələcək, bu torpaqlara həyat qayıdacaq.

* * *

Prezident İlham Əliyev: - İndi isə Zəngilandan Bakıya qayıdıraq. Yol boyu Zəngilanın gözəl təbiətini seyr edirik. Görün, necə gözəl yerlərdir. Qubadlı, Zəngilan rayonlarında olarkən bir daha gördük ki, vəhşi düşmənin bizim şəhər və kəndlərimizi nə günə qoyub. Otuz il ərzində işğal altında olan torpaqlar öz sahiblərinə qayıdıb. Biz qayıtmışıq. Düşməni məhv edərək, zəfər çalaraq qayıtmışıq. Bir müddət sonra bu bölgəyə həyat tam qayıdacaq, İnşallah.

İndi istiqamət Bakı şəhəridir. Çəkilişi aparın Mehriban xanıma da təşəkkürümü bildirirəm. Xahiş edirəm özünü də çəksin.

Birinci xanım Mehriban Əliyeva: - Dərin hörmət və məhəbbətlə sizin Mehriban.

Prezident İlham Əliyev: - Sağ olun, əziz bacı və qardaşlar. Qarabağ Azərbaycandır!

“Müzəffər Sərkərdə” mahnısına klip çəkilib

Azərbaycan Ordusunun şəxsi heyətinin döyüş ruhunun, mənəvi-psixoloji hazırlığının yüksəldilməsində digər amillərlə yanaşı, hərbi marş və vətənpərvərlik mahnılarının da mühüm əhəmiyyəti vardır.

Müdafiə Nazirliyinin Mətbuat Xidmətindən bildirlər ki, vətənpərvərlik mahnılarının mahir ifaçısı, Xalq artisti Mübariz Tağıyevin ifa etdiyi "Müzəffər Sərkərdə" mahnısı əsasında (musiqisi Eldar Mansurov, sözləri Abdulla Qurbaninindir) Azərbaycan Ordusunun Sənədli və Tədris Filmləri Mərkəzi tərəfindən növbəti klip çəkilib.

Qeyd edək ki, Vətən müharibəsindən öncə və müharibənin gedində Əməkdar incəsənət xadimi, Prezidentin fərdi təqaüdcüsü polkovnik Abdulla Qurbaninin sözlərinə görkəmli bəstəkarlarımız Xalq artistləri Faiq Səccəddinov, Eldar Mansurov, Əməkdar artist Gövhər Həsənzadə və Azad Zahidin yazdıqları hərbi marş və mahnılar şəxsi heyət tərəfindən böyük maraqla, ruh yüksəkliyi ilə qarşılanıb.

Silahlı Qüvvələrin hərbi qulluqçuları “Cəbrayılın azad olunmasına görə” medalı ilə təltif ediliblər

Dekabrın 24-də Prezident İlham Əliyev Azərbaycan Respublikası Silahlı Qüvvələrinin hərbi qulluqçularının “Cəbrayılın azad olunmasına görə” medalı ilə təltif edilməsi haqqında Sərəncam imzalayıb.

AZƏRTAC xəbər verir ki, Sərəncama əsasən, Azərbaycan Respublikasının Cəbrayıl rayonunun işğaldan azad olunması uğrunda aparılmış döyüş əməliyyatlarında iştirak edərək şəxsi igidlik və şücaət göstərmiş 12 min 523 hərbi qulluqçu “Cəbrayılın azad olunmasına görə” medalı ilə təltif edilib.

Bu medala layiq görülmən hərbi qulluqçuların 4-ü general-leytenant, 8-i general-mayor, 47-si polkovnikdir.

Azərbaycan Prezidenti müddətli həqiqi hərbi xidmətə çağırışla bağlı Sərəncam imzalayıb

Dekabrın 22-də Prezident İlham Əliyev Azərbaycan Respublikası vətəndaşlarının 2021-ci il yanvarın 1-dən 30-dək müddətli həqiqi hərbi xidmətə çağırılması və müddətli həqiqi hərbi xidmət hərbi qulluqçularının ehtiyata buraxılması haqqında Sərəncam imzalayıb.

AZƏRTAC xəbər verir ki, Sərəncama əsasən, 2003-cü ildə doğulmuş və çağırış gününədək (həmin gün də daxil olmaqla) 18 yaş tam olmuş, habelə 1986-2002-ci illərdə doğulmuş, yaşı 35-dək olan, Azərbaycan Respublikasının Silahlı Qüvvələrində müddətli həqiqi hərbi xidmət keçməmiş, müddətli həqiqi hərbi xidmətə çağırışdan möhlət hüququ olmayan və ya müddətli həqiqi hərbi xidmətə çağırışdan azad edilmiş Azərbaycan Respublikası vətəndaşları 2021-ci il yanvarın 1-dən 30-dək müddətli həqiqi hərbi xidmətə çağırılacaqlar.

Prezident İlham Əliyev Səfərbərlik üzrə hərbi xidmətdən tərxisetmə haqqında Sərəncam imzalayıb

Dekabrın 25-də Azərbaycan Respublikasının Prezidenti İlham Əliyev "Səfərbərlik üzrə hərbi xidmətdən tərxisetmə haqqında" Sərəncam imzalayıb.

AZƏRTAC xəbər verir ki, sərəncamda Azərbaycan Respublikası Prezidentinin 2020-ci il 28 sentyabr tarixli 2280 nömrəli Sərəncamına əsasən hərbi xidmətə çağırılmış hərbi qulluqçuların dekabrın 25-dən 2021-ci il aprelin 15-dək mərhələli şəkildə səfərbərlik üzrə hərbi xidmətdən tərxis edilmələri əksini tapıb.

Naxçıvan şəhidini ehtiramla qarşılayıb



Ümummilli liderimiz Heydər Əliyev deyib: "Biz müstəqil dövlətlik. Müstəqil dövlətin özünəməxsus qüdrəti olmalıdır. Bu qüdrətin əsasını xalq və onun bir hissəsi olan ordu təşkil edir". O ordu güclüdür ki, onun vətənpərvər və peşəkar şəxsi heyəti vardır. Bu gün ölkəmizdə, eləcə də onun Naxçıvan Muxtar Respublikasında ordu quruculuğu sahəsində ardıcıl tədbirlər görülür. Azərbaycan Ordusu ən müasir silah və texnikaya, yüksək döyüş qabiliyyətinə və vətənpərvər şəxsi

heyətə malikdir. Elə bunun nəticəsidir ki, ordumuz düşmən təxribatının qarşısını almaq məqsədilə başladığı Vətən müharibəsində tarixi qələbə qazandı. Bu müharibədə Naxçıvandan olan igid oğullarımız əsl vətənpərvərlik nümunəsi göstərərək şəhidlik zirvəsinə ucalıblar.

Naxçıvan Muxtar Respublikası Ali Məclisinin mətbuat xidmətindən AZƏRTAC-a bildirilib ki, dekabrın 22-də Naxçıvan Beynəlxalq Hava Limanında şəhidimizin qarşılanma məra-

simi olub.

Naxçıvan Muxtar Respublikası Ali Məclisinin sədri Vasif Talibov tədbirdə iştirak edib.

Dövlət və hökumət nümayəndələri, Türkiyə Silahlı Qüvvələrinin Azərbaycan Respublikasındakı hərbi attaşə aparatının Naxçıvan Muxtar Respublikasındakı nümayəndəliyinin zabitləri və şəhidin ailə üzvləri tədbirdə iştirak ediblər.

Şəhid olan hərbi qulluqçumuz Həmzəyev Mərhəməd Rizvan oğlunun üçrəngli bayrağına bükülmüş cənazəsi hərbiçilərin müşayiəti ilə mərasim yerinə gətirildi.

Şəhidimizin xatirəsi bir dəqiqəlik sükutla yad edildi.

Ali Məclisin sədri şəhidimizin xatirəsinə ehtiramını bildirdi.

Naxçıvan Əlahiddə Ümumqoşun Ordunun əsgərləri tərəfindən yaylım atəşi açıldı.

Sonra "Qurani-Kərim"dən ayələr oxundu, şəhid cənazəsinin önündən keçildi.

Şəhidin cənazəsi doğulduğu kəndə yola salındı.

Ali Məclisin sədri şəhidin ailə üzvləri ilə görüşdü, onlara başsağlığı verdi.

Azərbaycanın Müdafiə nazirinin müavini Türkiyədə səfərdə olub



Türkiyənin Milli Müdafiə naziri Hulusi Akar Azərbaycan Respublikası Müdafiə nazirinin müavini - Əlahiddə Ümumqoşun Ordu Komandanı general-polkovnik Kərəm Mustafayevlə görüşüb.

Müdafiə Nazirliyi Mətbuat Xidmətinin məlumatına əsasən, görüşdə Türkiyə Respublikasının Baş Qərargah rəisi ordu generalı Yaşar Güler də iştirak edib.

"Azərbaycan öz qərarı ilə işğal altındakı torpaqlarını düşməndən azad etdi"

Qarabağda otuz ildir biganə yanaşılan işğalın sona çatmasına dəstəyimizi verdik. Azərbaycanlı qardaşlarımız qərar verdilər, öz məsələlərini özləri həll etdilər və işğal altındakı torpaqlarını düşməndən azad etdilər. Bu tarixi zəfəri qəbul etməmək yolverilməzdir.

AZƏRTAC xəbər verir ki, bu fikirləri Ədalət və İnkişaf Partiyasının (AKP) sədri, Prezident Rəcəb Tayyib Ərdoğan partiyasının Türkiyə Böyük Millət Məclisindəki qrup toplantısında ifadə edib.

Gündəlikdə duran məsələlərlə bağlı fikir və düşüncələrini millət vəkili ilə bölüşən dövlət başçısı bildirib ki, haqlı mövqeyindən geri çəkilmək niyyətindən uzaq olan Türkiyə öz inkişaf yolu ilə getməyə davam edəcək.

Prezident Rəcəb Tayyib Ərdoğan deyib ki, onlar heç vaxt kimsənin milli mənsəyinə, inanclarına, mədəniyyətinə və həyat tərzinə müdaxilə etməyiblər. Ancaq heç kimin də onların inancına, dəyərlərinə, mədəniyyətinə müdaxilə etməsinə imkan verməyəcəklər.

Türkiyənin xarici siyasət formasının dəyişmədiyini, dialoq tərəfdarı olduğunu, terrorizmlə mübarizəni qətiyyətlə davam etdirəcəyini, o cümlədən ikili standartlara qarşı olduğunu bildiren Rəcəb Tayyib Ərdoğan deyib ki, 2021-ci ildə ABŞ və Avropa İttifaqı ilə yeni münasibətlərin qurulmasını arzulayırlar.

Səfərbərlik üzrə hərbi xidmətə çağırılmış vətəndaşların mərhələli şəkildə tərxis edilməsi prosesinə başlanılıb

Azərbaycan Respublikası Prezidentinin "Səfərbərlik üzrə hərbi xidmətdən tərxisetmə haqqında" sərəncamının Azərbaycan Ordusunda icrası ilə əlaqədar Müdafiə nazirinin müvafiq əmri imzalanıb. Əmrə əsasən, Azərbaycan Respublikası Prezidentinin 28 sentyabr tarixli sərəncamı ilə hərbi xidmətə çağırılan hərbi qulluqçular cari ilin dekabr ayının 25-dən 2021-ci ilin aprel ayının 15-dək mərhələli şəkildə səfərbərlik üzrə hərbi xidmətdən tərxis ediləcəklər.

Müdafiə Nazirliyi Mətbuat Xidmətinin məlumatına əsasən, hərbi qulluqçular onların yaş həddi nəzərə alınmaqla, mərhələli şəkildə və tərxisetmə dövrlərinə uyğun olaraq tərxis olunacaqlar.

Qeyd edək ki, zabit və gizirlərin pul təminatı xidmət etdikləri hərbi hissə üçün müəyyən edilmiş artım əmsalları təbiiq edilməklə təyin olunduğu vəzifələrə uyğun olan vəzifə maaşları, hərbi rütbələrinə görə maaşlar və digər əlavələrdən ibarətdir. Əsgər və çavuşlara isə eyni qaydada təyin olunmuş vəzifə maaşlarına əlavə olaraq 360 manat məbləğində aylıq müavinət verilir.

Tərxisetmə ilə bağlı ictimaiyyətə mütəmadi olaraq məlumat veriləcəkdir.

Əlahiddə Ümumqoşun Orduda gənc əsgərlər növbəti xidmət yerlərinə yola salınıblar



Müdafiə Nazirliyi Mətbuat Xidmətinin məlumatına əsasən, Əlahiddə Ümumqoşun Orduda oktyabr ayı ərzində həqiqi hərbi xidmətə çağırılaraq məşğələlərə cəlb edilmiş gənc əsgərlər ixtisas hazırlığı kursla-

rını uğurla bitirərək növbəti xidmət yerlərinə yola salınıblar.

Yolasalma mərasimində Vətən müharibəsi şəhidlərinin əziz xatirəsi 1 dəqiqəlik sükutla yad edildi.

Azərbaycan Respublikası-

nın Dövlət Himni səsləndirildikdən sonra polkovnik Mübariz Rzayev bildirib ki, ixtisas hazırlığı müddətində nəzəri və praktiki məşğələlər keçirilib. Əsgərlər burada qazanılan bilik və bacarıqları növbəti xidmət yerlərində uğurla tətbiq edərək əsl döyüşçü kimi formalaşmağa, silah və texnikalardan düzgün istifadə etməyə nail olacaqlar.

Əsgərlər adından çıxış edən İsi Əliyev Azərbaycan Ordusunda xidmətlə qürur duyduğunu bildirib və bundan sonra da hərbi biliklərini təkmilləşdirəcəklərinə söz verib.

Çıxışların ardından Əlahiddə Ümumqoşun Ordu Komandanı general-polkovnik Kərəm Mustafayevin təbriki şəxsi heyətə çatdırılıb.

Təbrik oxunduqdan sonra bölmələrin hərbi marşların sədaları altında təntənəli keçidi olub.

Ombudsman yaralanmış hərbiçilərimizə baş çəkib

Azərbaycan Respublikasının insan hüquqları üzrə müvəkkili Səbinə Əliyeva Silahlı Qüvvələrinin Baş Klinik Hospitalında müalicə alan yaralanmış hərbi qulluqçularımıza baş çəkib.

Ombudsman Aparatının mətbuat xidmətindən AZƏRTAC-a bildiriblər ki, görüşdə iştirak edən Müdafiə Nazirliyinin Tibb Baş İdarəsinin rəis müavini, tibb xidməti polkovniki Elxan İbrahimov müəssisədəki ümumi şərait, tibbi təchizat haqqında, eyni zamanda, Vətən müharibəsi zamanı yaralanmış hərbi qulluqçularımıza göstərilən tibbi xidmət barədə geniş məlumat verib.

Səbinə Əliyeva müharibə nə-

ticəsində müxtəlif dərəcəli xəsarətlər almış hərbi qulluqçularla görüşüb. Başçəkme çərçivəsində hospitalın ərazisinə baxış keçirilib. Ombudsman müəssisədə yeni istifadəyə verilmiş təcili tibbi yardım maşınları ilə, digər müasir texniki avadanlıqlarla tanış olub.

Palatalarda hərbi qulluqçulara baş çəkən ombudsman onların sağlamlıq vəziyyəti, tibbi xidmətin təşkili ilə maraqlanıb. Səbinə Əliyeva hərbi qulluqçularımızı müharibədə Azərbaycan Respublikasının Prezidenti, Ali Baş Komandan İlham Əliyevin rəhbərliyi ilə qazanılmış zəfər münasibətilə təbrik edib, onlara şəfa diləyib. Hərbi qulluqçular

onlara göstərilən qayğı, tibbi xidmətlər və qidalanma səviyyəsinə razılıqlarını ifadə ediblər.

Müvəkkil torpaqlarımızın azad edilməsi uğrunda müharibədə tibb işçilərinin də könüllü olaraq ön cəbhəyə gedərək əsgər və zabitlərimizlə çiyin-çiyinə dayanıldığını, həmçinin 42 tibb işçisinin cəbhədə xidməti vəzifəsini yerinə yetirərək yaralı hərbi qulluqçulara təxirəsalınmaz tibbi yardım göstərərək qəhrəmancasına şəhid olduqlarını, ümumilikdə 159 tibb işçisinin yaralandığını bildirərək, Vətən müharibəsi zamanı tibb işçilərinin xüsusi rolu barədə danışıb.



Azərbaycan Ordusunun şəxsi heyəti ilə keçirilən ictimai-siyasi hazırlıq dərsi

(İctimai-siyasi hazırlıq dərsinin qrup rəhbərinə dərse hazırlaşmaq üçün kömək)

Suallar:

1. Azərbaycan Respublikası rəhbərliyinin ölkənin müdafiə qüdrətinin yüksəldilməsi istiqamətindəki fəaliyyəti.
2. Hərbi hissə və birləşmələrin əsas vəzifələri.

Azərbaycan Respublikası rəhbərliyinin ölkənin müdafiə qüdrətinin yüksəldilməsi istiqamətindəki fəaliyyəti

Azərbaycan xalqının formalaşması da, uzaqgörən övladlarının ideyalarının və əməllərinin bilavasitə nəticəsidir. Azərbaycanın dövlətçilik ənənələri, elmi, mədəniyyəti, incəsənəti onların təfəkkürünün, qəhrəmanlıqlarının, əməyinin və yaradıcılığının məhsuludur. Məhz bunların sayəsində ölkəmiz dünya sivilizasiyasına özünün layiqli töhfələrini verib, dövlətçiliyini yaradaraq qoruyub saxlayıb, müasir dünyanın bir hissəsinə çevrilib. Artıq Azərbaycan Respublikası dünya dövlətləri arasında öz layiqli yerini tutur, inkişaf etmiş dövlətlər sırasına qoşulmaq yolunda böyük inam və qətiyyətlə irəliləyir. Müasir müstəqil dövlətimizin memarı və qurucusu olan ulu öndər Heydər Əliyev həm də qüdrətli Azərbaycan Ordusunun yaradıcısıdır.

Qarşısına qoyulan hər hansı tapşırığı yüksək səviyyədə yerinə yetirmək iqtidarına malik Azərbaycan Ordusu bu gün NATO standartlarına cavab verən səviyyədə formalaşmışdır. Bir mərkəzdən idarə edilən, vahid komandanlığa tabe olan, müasir hərbi elminin tələblərinə cavab verən Azərbaycan Ordusu ümummilli lider Heydər Əliyevin başladığı və Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyevin uğurla davam etdirdiyi müdrik siyasət nəticəsində gündən-günə daha da möhkəmlənir, döyüş qabiliyyətini artırır. Azərbaycan beynəlxalq aləmdə güclü iqtisadiyyata malik bir ölkə kimi tanınmaqla yanaşı, həm də NATO standartlarına uyğunlaşmış modern bir ordusunun olmasına ilə də diqqət cəlb edir. Ulu Öndərin ideyalarını layiqincə yerinə yetirərək ordu quruculuğu sahəsində öz səylərini daha da artıran cənab Ali Baş Komandan Azərbaycan Silahlı Qüvvələrinin müasir hərbi texnika ilə təchiz edilməsinə, möhkəm nizam-intizam, yüksək döyüş ruhu ilə seçilən, düşməne sarsıdıcı zərbə vurmağa qadir olan bir ordu yaradılmasına nail olmuşdur. Ordu quruculuğunda mühüm rol oynayan kadr hazırlığı da ölkə rəhbərliyinin daim diqqət mərkəzindədir. Bu gün Azərbaycanda Silahlı Qüvvələrin Hərbi Akademiyası, Heydər Əliyev adına Azərbaycan Ali Hərbi Məktəbi, Silahlı Qüvvələrin Təlim və Tədris Mərkəzi, Cəmşid Naxçıvanski adına Hərbi Lisey və Naxçıvan Muxtar Respublikasında Heydər Əliyev adına Hərbi Lisey fəaliyyət göstərir ki, bunun da ölkəmizin müdafiə qüdrətinin artırılmasında xüsusi rolu vardır. Yüksək kadr potensialı və geniş maddi-texniki bazası olan yerli hərbi məktəblərlə yanaşı, hərbiçilərimiz bir sıra vacib hərbi ixtisaslar üzrə təhsil almaq üçün Türkiyə, Rusiya, Ukrayna, Pakistan, Çin və digər ölkələrə göndərilir. Eyni zamanda, Azərbaycan hərbiçiləri NATO-nun "Sülh Naminə Tərəfdaşlıq" proqramı çərçivəsində

Mövzu: Azərbaycan Respublikası rəhbərliyinin ölkənin müdafiə qüdrətinin yüksəldilməsi istiqamətindəki fəaliyyəti. Hərbi hissə və birləşmələrin əsas vəzifələri.

də təşkil olunan müxtəlif ixtisasartırma və təlim kurslarında da yaxından iştirak edirlər. Azərbaycanın NATO ilə əlaqələri artıq "Fərdi Tərəfdaşlığın Fəaliyyət Planı" çərçivəsində inkişaf edir. Bu isə ölkəmizdə ordu quruculuğu prosesində növbəti nailiyyətlərin qazanılması üçün möhkəm təməl deməkdir.

Sabitlik, dinamik iqtisadi inkişafı yanaşı, güclü ordu quruculuğu müasir Azərbaycanı xarakterizə edən əsas amillərdən biridir. Son illər ölkəmizin iqtisadi qüdrətinin artması sosial məsələlərin həllinə və milli ordumuzun möhkəmlənməsinə geniş imkan yaradıb. Dövlət büdcəsindən hərbi sahəyə ayrılan xərclərin dəfələrlə artırılması ordumuzun bütün istiqamətlər üzrə potensialının yüksək səviyyəyə çatdırılmasına yol açıb. Azərbaycan Ordusu hazırda dövlət rəhbərliyinin böyük qayğısı sayəsində özünün yüksək inkişaf mərhələsinə yaşayır. Müasir dövrdə ölkəmizdə çox mühüm sahələr olan hərbi təhsil və hərbi səhiyyə də davamlı şəkildə inkişaf etməkdədir.

Son illərdə Azərbaycan rəhbərliyi belə bir düsturu özünün əsas fəaliyyət prinsipinə çevirib ki, hər bir ölkənin uğurunu, inkişafını müəyyən edən amillər içərisində iqtisadi potensial və güclü ordunun mövcudluğu ön plandadır. Müasir səviyyədə qurulan ordu həm müstəqilliyin möhkəmlənməsində, həm də ölkənin bölgədə geopolitik güc mərkəzinə çevrilməsində önəmli rol oynayır. Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyev Azərbaycan dövlətinin bu istiqamətdə yürütdüyü siyasətin meğzini, məqsədini çox aydın və dürüst şəkildə belə ifadə edib: "Biz bütün sahələrdə orduya gedən proseslərin inkişafına çalışırıq. Son illər ərzində maddi-texniki bazanın möhkəmləndirilməsində böyük işlər görülmüşdür, çoxlu texniki avadanlıq, müasir silahlar alınmışdır və beləliklə, Azərbaycan Ordusu xeyli dərəcədə güclənmişdir. Biz bu prosesi davam etdirəcəyik. Azərbaycan müharibə şəraitində yaşayır və belə olan halda ilk növbədə ordu quruculuğuna böyük diqqət göstərilməlidir".

Təbii ki, Azərbaycan hərbi potensialını genişləndirmək üçün özünün sürətlə artan iqtisadi imkanlarından hərtərəfli şəkildə bəhrələnməlidir və bu iş lazımı səviyyədə həyata keçirilməkdədir. Ən inkarçı mövqedə dayanan qüvvələr və fərdlər də artıq etiraf edirlər ki, sabitlik, dinamik inkişaf və güclü ordu quruculuğu müasir Azərbaycan üçün əsas xarakterik cəhətlərdir və bu cəhətlər bir-birilə sıx bağlıdır. Güclü iqtisadi inkişaf, gəlirlərin durmadan çoxalması və hərbi xərclərin ilbəil artması ilə bağlı Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyev bildirmişdir: "Hərbi xərclərin artırılması və büdcə xərclərində birinci yeri tutması dövlət siyasətimizin təzahürü, bi-

zim prioritetimizdir. Son illər ərzində hərbi xərclərimiz 20 dəfədən çox artmışdır və bizdə orduya, Silahlı Qüvvələrə ayrılmış xərclər Ermənistanın bütün dövlət büdcəsindən təxminən 2 dəfə çoxdur. Ən müasir silah-sursat alınır və bu silahların, texnikaların bir hissəsi ictimaiyyətə nümayiş etdirilmişdir. Bu gün daha çox yüksək dəqiqliyə və böyük dağıdıcı qüvvəyə malik olan silahlar üstünlük təşkil edir. Bu silahları biz alırıq və alacağıq. Eyni zamanda, Azərbaycanda son illərdə yerli istehsal da təşkil edilmişdir. Bu günə qədər Müdafiə Sənayesi Nazirliyinin xətti ilə 1200 adda hərbi təyinatlı silah-sursat istehsal olunub və bu proses davam etdirilir. Gələcəkdə biz sursatlarla, texnika ilə özümüzü tam şəkildə təmin etməliyik. Eyni zamanda, ən müasir müxtəlif texnikalar alınır və müasirləşmə prosesi daim aparılır. Görülən bütün bu işlərlə yanaşı, Azərbaycanda hərbi sənaye də çox sürətlə inkişaf edir. Bu sahəyə də böyük vəsait ayrılır, diqqət göstərilir. Son illər ərzində çoxsaylı zavodlar yaradılmışdır. Azərbaycanda ən müasir texnika istehsal olunur. Gələcəkdə bizim bu sahədə planlarımız çox genişdir və böyükdür. İstəyirik ki, bizə lazım olan hərbi sursat və texnika maksimum dərəcədə Azərbaycanda istehsal olunsun. Beləliklə, biz idxaldan da asılılığımızı azaldacağıq. Baxmayaraq ki, silah-sursatın alınması ilə əlaqədar qarşımızda heç bir problem yoxdur, bu proses davam edir və edəcəkdir".

Ermənistan tərəfi müxtəlif yollarla, hətta öz ölkəsində terror törətməklə danışıqlar prosesini dəfələrlə pozmuşdur. Buna baxmayaraq, biz daim konstruktivlik nümayiş etdirərək çalışmışdıq ki, məsələ öz həllini sülh yolu ilə tapsın. Məsələ sülh yolu ilə həll olunsun və beləliklə, bölgədə sülh, əməkdaşlıq yaransın. Birinci Qarabağ müharibəsi nəticəsində öz torpaqlarının 20 faizini itirən Azərbaycan Respublikası əsasən 1994-cü ildə imzalanmış Bişkek protokoluyla Ermənistan Respublikası ilə BMT Təhlükəsizlik Şurasının işğalçı qüvvələrin qeyri-şərtsiz Azərbaycan torpaqlarından çıxarılmasını nəzərdə tutan qərarlarının icra olunması üçün müxtəlif beynəlxalq qurumlar çərçivəsində uzunmüddətli diplomatik danışıqlar apardı. Sülh danışıqları prosesi 2018-ci ildə Ermənistan inqilabı nəticəsində hakimiyyətə gəlmiş Nikol Paşinyanın "Qarabağ Ermənistanı və nöqtə" kimi populist bəyanatları və Azərbaycanın işğal olunmuş ərazilərinə ardıcıl qanunsuz səfərləri kimi təxribatçı xarakter daşıyan hərəkətləri ilə ciddi ölçüdə sarsıldı.

Təxribatçı əməllərin davamı qismində, 2019-cu ilin martında Ermənistanın müdafiə naziri David Tonoyan ABŞ-da rəsmi səfərdə olarkən, "yeni torpaqlar üçün yeni müharibə" çağırışı etdi. Tonoyanın bəyanatı təmas xəttində bir sıra hərbi təxribatlarla müşayiət olundu. Ermənistan silahlı

qüvvələri 2020-ci ilin iyulunda Azərbaycan-Ermənistan dövlət sərhədinin Tovuz istiqamətində əlverişli mövqeləri ələ keçirmək məqsədilə artilleriya atəşindən istifadə edərək hücum keçməyə cəhd göstərsə də, buna müvəffəq ola bilmədi. 23 iyulda isə Ermənistan silahlı qüvvələri Rusiya silahlı qüvvələri ilə orta hava hücumundan müdafiə sistemi təlimlərinə başladığını elan etdi. Avqustda təmas xəttinin Goranboy istiqamətində Ermənistan silahlı qüvvələrinin diversiya-keşfiyyat qrupu təxribat törətməyə cəhd etdi, lakin görülməli tədbirlər nəticəsində diversiya qrupu itki verərək geri çəkildi və qrupun komandiri əsir götürüldü.

Birbaşa hərbi təxribatlarla yanaşı, Ermənistan tərəfindən beynəlxalq hüquq prinsiplərinə zidd olaraq Azərbaycan Respublikasının işğal altındakı ərazilərə çox sayda YPG, PKK terrorçularının, o cümlədən, Beyrut limanında baş vermiş partlayışdan sonra minlərlə Livan ermənilərinin köçürülməsi münaqişəni daha da alovlandırdı. Situasiyanın gərginliyi 2020-ci ilin avqustunda Ermənistan Respublikasının baş nazirinin həyat yoldaşı Anna Hakopyanın Azərbaycan Respublikasının işğal altındakı ərazilərində qeyri-legal olaraq təşkil olunmuş hərbi təlimlərdə iştirakını ictimaiyyətdən gizlədərək aşkarlandı.

25 sentyabr 2020-ci ildə Azərbaycan Respublikasının Prezidenti cənab İlham Əliyev BMT Baş Assambleyasının 75-ci sessiyasının ümumi debatlarında videoformatda çıxışında Ermənistanın təxribatları nəticəsində Azərbaycanlı hərbiçilərin və 76 yaşlı mülki vətəndaşın həlak olması, habelə mülki infraqurumların ciddi ziyan qeyd olunmuşdur. O cümlədən, Azərbaycan Respublikasının Prezidenti iyulun 17-dən etibarən sentyabra qədər hərbi yük təyyarələri ilə Ermənistanın min tondan artıq hərbi avadanlığın daşındığını bildirmişdir. Sözügedən tədbirdə Türkiyə Respublikasının Prezidenti Rəcəb Tayyib Ərdoğan Azərbaycan və Gürcüstanın ərazi bütövlüyünü dəstəkləyən çıxışlar etmişdir. 27 sentyabr 2020-ci il saat 06:00-da Ermənistan silahlı qüvvələrinin bölmələri atəşkəs rejimini kobud şəkildə pozmuşdur. Həmin gün Azərbaycan Silahlı Qüvvələri erməni təxribatlarının qarşısını almaq üçün əks-həmlə əməliyyatına başlamış (ikinci Qarabağ müharibəsi və ya "Dəmir yumruq") və respublika ərazisində hərbi vəziyyət elan olunmuşdur.

Cəmi 44 günlük tarixi və möhtəşəm Vətən müharibəsi, "Dəmir yumruq" əməliyyatı ilə Ermənistan diz çökdürüldü, məğlub edildi, Azərbaycan xalqının Qarabağ nisgiline, Qarabağ həsrətinə son qoyuldu. 44 günlük müharibə ilə həm də status-kvo, təmas, cəbhə xətti darmadağın edildi, Dağlıq Qarabağ məfhumu aradan qaldırıldı. Ali Baş Komandanın qeyd etdiyi kimi, "İndi nə təmas xətti, nə status, nə də Dağlıq Qarabağ deyilən bir coğrafi məfhum var".

Hərbi hissə və birləşmələrin əsas vəzifələri

Azərbaycanda ordu quruculuğu dövlət səviyyəsində, dövlətin yaxından iştirakı və qayğısı ilə aparılmaqdadır. Bu iş şəxsən Silahlı Qüvvələrin Ali Baş Komandanı cənab İlham Əliyevin rəhbərliyi və nəzarəti altında həyata keçirilir. Dünyanın inkişaf etmiş ölkələrinin hərbi quruculuq təcrübəsi öyrənilir və müasir tələblərə cavab verən ordu yaratmaq istiqamətində işlər aparılır. Azərbaycan Ordusu yeni inkişaf mərhələsinə qədəm qoyaraq yüksək hərbi intizamın saxlanılması üçün müvafiq tədbirlər görürək islahatlar aparılır.

Bu gün iqtisadi yüksəliş ilə diqqətləri özünə cəlb edən ölkəmiz yaradılmış qüdrətli ordusu ilə də hər bir azərbaycanlının qürur mənbəyinə çevrilib. Artıq bütün dünya Cənubi Qafqazın lider dövləti olan Azərbaycanın regionun ən qüdrətli ordusuna malik olduğunu təsdiq edir. Hərbi hissələrin müasir standartlara uyğun qurulması, şəxsi heyətin həyat və məişət şəraitinin yaxşılaşdırılması, müasir silahlarla təminatı istiqamətində görülən işlər sayəsində Azərbaycan Ordusu dünyanın ən güclü orduları ilə bir cərgədə öz layiqli yerini tutub.

Dövlətimizin regionda müstəqil siyasət apara bilməsi üçün yüksək döyüş hazırlıqlı ordusu olmalıdır. Yaranmış hərbi-siyasi vəziyyət Azərbaycan Ordusunun hissə və birləşmələrinin daim döyüş hazırlıqlı, Azərbaycanın müstəqilliyinə və ərazi bütövlüyünə qarşı yönəldilən hər bir təcavüzə layiqli cavab verməyə qadir olmağı tələb edir. Bunun üçün isə Azərbaycan Ordusunun qarşısında 2021-ci tədris ilində aşağıdakı əsas vəzifələr qoyulmuşdur:

- 2020-ci tədris ilində döyüş və mənəvi-psixoloji hazırlıqda əldə olunmuş nəticələrlə kifayətlənməmək, döyüş hazırlığını daha da təkmilləşdirmək, şəxsi heyətin döyüş ruhunu yüksək səviyyədə saxlamaq;

- birlik, birləşmə və hərbi hissələrdə hərbi intizamı daha da möhkəmləndirmək;

- şəxsi heyətin mənəvi-psixoloji hazırlığını yüksəltmək, onlarda Hərbi And, Vətənə, xalqa sədaqət hissləri aşılamaq və gücləndirmək;

- hərbi kollektivləri dostluq və əsgəri yoldaşlıq ruhunda tərbiyə etmək;

- şəxsi heyətin mənəvi-psixoloji hazırlığı zamanı əsas səyləri Azərbaycan Respublikasının suverenliyi və ərazi bütövlüyünün qorunmasına, onlarda yüksək mənəvi-psixoloji keyfiyyətlərinin təkmilləşdirilməsinə, istənilən şəraitdə döyüş tapşırığını yerinə yetirmə əzminin yüksək səviyyədə saxlanılmasına yönəltmək.

Qeyd: İctimai-siyasi hazırlıq qrupunun rəhbəri mövzunu şərh edərək hərbi hissənin, öz bölməsinin 2020-ci tədris ilində döyüş və ictimai-siyasi hazırlığında qazandıqı nəticələri bir daha dinləyicilərin nəzərinə çatdırmaqla, 2021-ci tədris ilində hərbi hissənin, bölmənin qarşısına qoyulmuş tapşırıqların çatdırılmasına və izah edilməsinə xüsusi diqqət yetirməlidir.

İdeoloji İş və Mənəvi-Psixoloji Təminat İdarəsi

Vətən müharibəsi iştirakçılarının döyüş təssüratları da, xatirələri də müəyyən mənada müharibənin tarixini əks etdirir. Bu baxımdan deyilənləri tarixi gerçəklik kimi dəyərləndiririk. Belə tarixləşdirməyi jurnalist olaraq özümüza mənəvi borc bilirik. Böyük Vətən müharibəsinin iştirakçılarının xatirələri indi də yazılır, öyrənilir. Bu, müharibə tarixinə, müharibə iştirakçılarına ehtiramın təzahürüdür.

Zəfər ilində zəfər qazananlarla söhbətlər bu baxımdan zəruridir və belə söhbətləri günümüze yaradıcılıq uğuru bilirik. Onu da bilir ki, hər fakt tarixdir.

Müharibənin tarixi tək cə döyüşlər deyil, döyüşlər ərəfəsində döyüşçülərin döyüş əzmi də müharibənin tarixidir, qələbə ruhu da. Qazilərle söhbətlər bizə həm də bu amili ilə maraqlı, düşündürücü görünür...

Sentyabrın 27-də Ermənistanın silahlı birləşmələri müxtəlif növ silahlardan istifadə etməklə bölmələrimizə hücum etdi. Düş-

Medallı igidlərimiz

Vətənpərvərlik həmişə qalib gəlir

mənin bu hücumunun da qarşısı qətiyyətlə alındı. Ali Baş Komandanın əmriylə ordu hissələrimiz əks-hücum əməliyyatına başladı. Bu əməliyyat Vətən müharibəsi kimi davam etdirildi.

Polkovnik Malik Ramazanov Heydər Əliyev adına Azərbaycan Ali Hərbi Məktəbində xidmət edirdi. Kursantların döyüş hazırlığı öz yerində, mənəvi-psixoloji hazırlığından indi də könül xoşluğuyla söz açır. Deyir ki, kursantların hər biri Ali Baş Komandanın əmriylə torpaqlarımızı işğaldan azad edəcək döyüşlərdə iştirak etmək istəyirdi, istəklərini zabitlərdən gizlətmirdilər. Bəzən tərəddüdlə, narahatlıqla soruşurdular: "Birdən bizi döyüşlərə cəlb etmədilər, onda..." Bu tərəddüdü, bu narahatlığı da vətənpərvərliyin təzahürü bilirdik. Mən də, digər zabitlər də...

Zabit Malik Ramazanov Vətən müharibəsinin iştirakçısıdır. Komandiri olduğu bölmə Cəbrayıl, Füzuli, Zəngilan, Qubadlı uğrunda döyüşüb. "Döyüşlər təsdiqləyirdi ki, düşmənin ordusu Azərbaycan əsgərinin hücu-



munun qarşısını almaq, ciddi müqavimət göstərmək gücündə deyil. Ona görə də sonacın döyüşə bilmirdi, geri çəkilmirdi, əksər döyüşlərdə düşmənin əsgərləri qaçırdı..." - polkovnik döyüşlərinin gedişini bu şəkildə ümumiləşdirdi...

Qubadlının azad edilməsi uğrunda gedən döyüşlərdə yaralanıb. Müalicə olunub. "Özüm də, əsgərlərim də qələbənin əsgəri olduğumuzla qürurlarıq.

Bu qürur ədalətin qürurudur, xalqın torpaq sevgisinin, el-oba sevgisinin qürurudur. Zəngilan azad edilən gün ata-anası Qubadlıdan olan əsgərin həyəcanı bütün şəxsi heyəti düşündürmüşdü. Bəlkə də onun üçün də, bizim üçün də son on illərin ən uzun gecəsi həmin gecəydi. Ürəyimiz bizi Qubadlı adına döyüşlərə çəkirdi. Qubadlı azad ediləndə onu hamımız bağrımıza basdıq. Bu sevinc döyüşlər başlayandan bəri yaşadığımız ən böyük sevinciydi..." - polkovnikin baxışlarını qələbə hələsi bürüdü. "Bu qələbə tarixi qələbədir. Azərbaycan Ordusu BMT Təhlükəsizlik Şurasının, ATƏT-in Minsk Qrupunun həmsədrələrinin 28 ildə həll edə bilmədiyi münasibətini 44 günə həll etdi. Mən də, şəxsi heyətimiz də ictimaiyyəti, Vətən müharibəsi iştirakçıları bu Zəfər münasibətilə təbrik edirik. Azərbaycan Ordusu Ali Baş Komandanın döyüş əmrini Zəfərlə təməmlədi. Bu zəfər Azərbaycançılığın zəfəridir. Zəfər günü əbədiyyən böyük coşqu ilə qeyd ediləcəkdir və Azərbaycan

Ordusunun şəxsi heyəti xidmətini Zəfər gününün ovqatıyla davam etdirəcək..." - polkovnik fikrini belə tamamladı. "Bəşəri qələbə dünyəvi ehtiramla əhatələndi", - dedim. Polkovnik dedi ki, bu qələbə dünyaya bir daha diqqət etdi ki, vətənpərvərlik işğalçılığı həmişə məğlub edib...

Azərbaycan Respublikasının Prezidenti Vətən müharibəsinin fərqlənən hərbi qulluqçuların təltif olunması haqqında sərəncam imzaladı. Zabit Malik Ramazanov "Cəsur döyüşçü" medallı ilə təltif olunub. Digər təltif olunanlar kimi, polkovnik Malik Ramazanov da bu təltifə görə Ali Baş Komandanın minnətdarlığını bildirdi: "Biz dövlətə, dövlətçiliyə sədaqətə döyüşdük. Hər birimiz şəhidliyə də hazır idik. Qələbə qazandı. Təltifə görə ölkə başçısına minnətdarlığımı bildirirəm. Bundan sonra da Vətən qarşısında hərbiçi kimi, vətəndaş kimi layiqincə xidmət edəcəm..." - zabitin dediklərini bir gerçəkliyin təzahürü bildim: Azərbaycan Ordusunun şəxsi heyətinin hər biri mənəvi cəhətdən kamil vətəndaşdır. Belə ordu, əlbəttə ki, dünyanın ən güclü orduları sırasında olmalıdır. Bundan ictimaiyyət də qürur duyur, hərbiçilər də...

**Baş leytenant
Günay TAĞIYEVA,
"Azərbaycan Ordusu"**

Azad edilmiş ərazilərimizdə yerləşdirilən qoşunların təminatı fasiləsiz həyata keçirilir

Azərbaycan Respublikasının Prezidenti, Silahlı Qüvvələrin müzəffər Ali Baş Komandanı cənab İlham Əliyevin rəhbərliyi altında Azərbaycan Ordusu Vətən müharibəsində "Dəmir yumruq" əməliyyatı həyata keçirərək işğal altında olan torpaqlarımızı qısa müddət ərzində düşməndən azad etdi. Ali Baş Komandanın dəmir iradəsi, əylməz qətiyyəti, xalqımızın birliyi və şanlı ordumuzun şəxsi heyətinin şücaəti nəticəsində 44 günlük müharibə Azərbaycanın tam qələbəsi ilə başa çatdı.



Səhra yeməxanası

Müdafiə Nazirliyi Mətbuat Xidmətinin məlumatına əsasən, hazırda Azərbaycan Ordusu 30 ilə yaxın müddətdə işğal altında olan, tam dağıdılmış, viran edilmiş, heç bir infrastrukturuna olmayan və minlərlə ərazilərdə, yeni yerlərdə dislokasiya olunur. Digər dövlət qurumları ilə bərabər Müdafiə Nazirliyinin rəhbərliyi də bu ərazilərdə yerləşdirilən hərbi hissələrin məişət şəraitinin yaxşılaşdırılması istiqamətində planlı və məqsədyönlü fəaliyyət göstərir.

Onu da nəzərə almaq lazımdır ki, bu işlər yüksək dağlıq, çətin keçilən yüksəkliklərdə sərt qış iqlimi şəraitində, eyni zamanda, çöl-meşə coğrafi relyefinə uyğun ərazidə icra olunur. Hərbi hissələrə, mövqe və

postlara yeni yollar çəkilir, elektrik, su və qaz xətləri quraşdırılır, şəxsi heyətin yaşayışı və xidməti üçün zəruri məişət şəraiti yaradılır.

Müdafiə nazirinin əmri ilə nazirliyin müvafiq qurumlarının vəzifəli şəxsləri mütəmadi olaraq şəxsi heyətin yanında olur və şəraitə uyğun tələbatları öyrənir. Hərbi qulluqçular ərzaq və əşya təminatı normalarına uyğun bütün təminat növləri ilə fasiləsiz təmin olunur. Çöl şəraitində yerləşən bölmələrə əlavə çadırlar, sobalar və digər zəruri avadanlıqlar çatdırılır.

Müxtəlif istiqamətlərdə səyahət mobil hamam-camaşırxana xidmətləri təşkil olunur, hərbi qulluqçular isti geyim formaları, yataq dəstləri, keyfiyyətli ərzaqla təmin edirlər. Dağlıq

ərazidəki hərbi hissələrin şəxsi heyəti normalara uyğun olaraq yüksək kalorili əlavə ərzaq payı ilə təmin olunur. Bununla yanaşı, anbarlarda kifayət qədər ehtiyatlar da mövcuddur.

Azərbaycan Respublikasının Birinci vitse-prezidenti Mehriban xanım Əliyevanın təşəbbüsü ilə azad olunmuş ərazilərdə yerləşən hərbi hissələrə xeyli sayda ərzaq məhsullarının çatdırılması bu gün də təmin edilir. Müharibə dövründə olduğu kimi bu təşəbbüsə qoşulan xalqımız, müxtəlif təşkilatlar, şirkətlər, ayrı-ayrı şəxslər tərəfindən ordumuza hərtərəfli yardım edilir. Əsgərlərimizə ərzaq payı normalarına daxil olmayan qida məhsulları, şirniyyatlar, fərdi gigiyena vasitələri və digər ləvazimatlar çatdırılır. Birinci vitse-prezident başda olmaqla, Azərbaycan Ordusuna dəstək olan hamıya Müdafiə Nazirliyinin rəhbərliyi bir daha dərin təşəkkürünü bildirir.

Eyni zamanda, hərbi qulluqçuların sağlamlığını diqqətdə saxlamaq məqsədilə hərbi tibbi personal gücləndirilmiş iş rejimində fasiləsiz tibbi xidmət göstərir. Azad olunmuş ərazilərimizdə stasionar hərbi tibbi məntəqələr yaradılana qədər tapşırıqca əsasən bir neçə istiqamətdə mobil səhra hōspital-ları fəaliyyət göstərir.

Qeyd edək ki, Müdafiə nazirinin əmri ilə qısa müddət ər-



zində mütəxəssislərdən ibarət bir neçə komissiya hərbi birliklərdə şəxsi heyətin yerləşməsi və məişət şəraitinin yoxlanılmasını həyata keçirib. Kompleks yoxlamalar nəticəsində ümumilikdə təminat məsələlərində sistemli problemlər aşkar edilməyib. Bununla belə bəzi cüzi nöqsanlar müəyyən edilib və aşkar olunan bu çatışmazlıqlar dərhal aradan qaldırılıb. Vəzifələrinin icrasına səhlənkər yanaşan, nöqsanlara yol verən bəzi vəzifəli şəxslər cəzalandırılıb və onlar barəsində müvafiq tədbirlər görülüb.

Bununla belə son günlər sosial şəbəkələrdə Azərbaycan Ordusunun nüfuzuna xələf gətirən və Vətən müharibəsində əldə etdiyimiz zəfərə kölgə salan video kadrlar yayılır və onlara məqsədyönlü şəkildə müxtəlif qərəzli şərhlər yazılır. Beləliklə də "Dövlət sirri haqqında" Azərbaycan Respublikasının Qanununun müvafiq tələbləri pozularaq ordumuz barəsində məlumatlar yayılır, qeyri-obyektiv xəbərlərlə isə hərbi qulluqçularımızın nüfuzuna xə-

ləf gətirilir.

Bəzi sosial şəbəkə istifadəçiləri hətta hərbi qulluqçuların siqaret ilə təmin edilməməsi ilə əlaqədar narazılıqları əks etdirən videolar da paylaşır. Bildiririk ki, Azərbaycan Silahlı Qüvvələrinin şəxsi heyəti üçün ərzaq payı normaları haqqında Nazirlər Kabinetinin müvafiq qərarında hərbi qulluqçuların bütün məmullatları ilə təmin edilməsi nəzərdə tutulmayıb. Bununla belə dövlət tərəfindən olunan humanitar yardımlar arasında müxtəlif növ siqaretlər də vardır ki, bunlar da bütün məmullatından istifadə edən hər bir hərbi qulluqçuya fərdi qaydada çatdırılır.

Müdafiə Nazirliyi hərbi qulluqçuların valideynləri və yaxınlarına müraciət edərək bir daha bildirir ki, onları narahat edən məsələlərlə bağlı müraciətlərini sosial şəbəkələr vasitəsilə deyil, daha operativ həll olunması üçün nazirliyin sutka ərzində fasiləsiz fəaliyyət göstərən (012) 912, (012) 538-61-31, (012) 404-76-34 telefon nömrələri vasitəsilə bildirsinsinlər.

Keşikçi

Cənab Ali Baş Komandan, öndə olum,
İcazə ver, qoy əsgərin mən də olum.
Vətən deyən, Allah deyən bəndə olum,
Daim Haqqa, Ədalətə keşik çəkim,
Qazandığın məhəbbətə keşik çəkim!

Müzəffərdir, qurban olsun canım mərdə,
Allah onu bərk saxlasın qoy nəzərdə!
İcazə ver, azad olmuş kənd-şəhərdə,
Qaldırıldığı bayrağına keşik çəkim,
Azad olmuş torpağıma keşik çəkim!

Görən deyir, bax, Komandan belə olar,
Komandan şah, şah Komandan belə olar.
Millətə baxt Komandan belə olar.
Sənin kimi Ərən-Ərə keşik çəkim,
Yazılıbsa adın hara...keşik çəkim!

Axıb Araz nə deyir gör: yaşa, Paşam!
Mən sayəndə öz-özümə başa-başam!
Xudafərin körpüsünün üstə düşən,
Sənin ayaq izinə qoy keşik çəkim,
Özüm dönüm gözüne qoy, keşik çəkim!

Alovlandı, yandı yenə od-ocağım,
Keçmiş olsun çəkdiyənin, a torpağım!
Şükür olsun, azad oldu Qarabağım,
Yurdun məscid-minarəsi... keşik çəkim,
Ucaldıqca Azan səsi, keşik çəkim!

Gözəlliyim gözə gəlmiş şəkildədir,
Gözəlliklər əslimdədir, kökümdədir.
Aman Allah, qəbristanlar nə gündədir,
Dağıdılmış məzarlara keşik çəkim,
Yerlə-yeksən əzalara keşik çəkim!

O oğulmu, Vətəninə baş əyməsin?
Hər kimin ki, qeyrəti yox, yaşamasın!
Bir əsgərin ayağına daş dəyməsin,
Onların hər birisinə keşik çəkim,
Azərbaycan Ordusuna keşik çəkim!

O Şah İsmayıl Xətai sənənsən kişi,
Təzə Zəfər tarixini yazan kişi!
Qüdrətinə əhsən olsun, əhsən, kişi!
Min yaşasın Azərbaycan, keşik çəkim,
Məni də öz arxanda san, keşik çəkim!

Babaların torpağı san yaşayasan,
Belə deyir tarix, zaman, yaşayasan.
Yaşadıqca Azərbaycan, yaşayasan,
Qoy o dəmir yumruğuna keşik çəkim,
Eşq olsun, eşq, yurd oğluna, keşik çəkim!

Bu yol Şuşayacan gedir

Sevin Vətən, torpaq, sevin,
Bu yol Şuşayacan gedir.
Daha yarıda qırılmaz,
Bu yol Şuşayacan gedir.

Aşib-daşib sel olmuşuq,
Birləşib bir el olmuşuq.
Hamımız bir yol olmuşuq,
Bu yol Şuşayacan gedir.

Əyil, qarşısında əyil,
Bələdçi-zad lazım deyil.
Yollar qucaqlaşdı deyir:
"Bu yol Şuşayacan gedir!"

Yeri, vur bir başa yolu,
Qoyma dəysin daşa, yolu.
Bütün yollar Şuşa yolu,
Bu yol Şuşayacan gedir.

Bax, dağ burda, dəniz burda,
Bax, yol burda, bax, iz burda,
Bax, görünür Təbriz burdan,
Bu yol Şuşayacan gedir.

Ağa, Bəyimi görəcəm,
Ağa evimi görəcəm.
Ağabəyimi görəcəm,
Bu yol Şuşayacan gedir.

Di kef ver bu kefə yolçu,
Ay Əfəndi-Əfə yolçu!
Əmin ol, bu dəfə yolçu,
Bu yol Şuşayacan gedir.

Könlüm şeir istəyir

Vətən müharibəsi poeziyada



Müharibə ədəbiyyatı müharibənin gedişində də yaranır, müharibədən sonra da. Hansı janrda yazılmasından asılı olmayaraq ədəbiyyat tarixi faktları və hadisələrin mahiyyətini tarixləşdirir. Vətən müharibəsi ədəbiyyatımıza da böyük təsir göstərdi. Poeziya nəsrə nisbətən daha fəal olduğundan onlarla şeir, poema yazıldı, bundan sonra da yazılacaq. Hər biri zəfər ovqatlı şeirlər ədəbiyyat tariximizdə bir mərhələdir. Əməkdar İncəsənət xadimi şair Barat Vüsalın şeirləri düşündürücüdür, oxunaqlıdır.

"Azərbaycan Ordusu"

Yol da keçib başa, durub,
İstər yola düşsə, durub.
Yollarla ötüşsə durub,
Bu yol Şuşayacan gedir.

Duman enir, çən qayıdır,
Yerinə Vətən qayıdır.
Şuşa səfərdən qayıdır...
Bu yol Şuşayacan gedir.

Sual-sorğu olmayacaq,
Qara-qorxu olmayacaq.
Heç kim yolda qalmayacaq,
Bu yol Şuşayacan gedir.

Yallı

Gözlərimdə Koroğludur,
Mustafa bəy, Kürdoğludur.
Bu Vətənin bir oğludur,
Qələbə çalan oğullar,
Şuşanı alan oğullar!

Atillətek qırmançdırlar,
Qayalara dırmaşdırlar.
Sıldırımından yol açdırlar,
Qardaşım, balam oğullar,
Şuşanı alan oğullar!

Əzizdi Torpaqdan ötrü,
Doğma od-ocaqdan ötrü.
Şuşanı almaqdan ötrü,
Anadan olan oğullar,
Şuşanı alan oğullar!

Çaxıb şimşəyə döndülər,
Çıxıb çiçəyə döndülər,
Axır Şuşaya döndülər,
Ölməyib... ölən oğullar,
Şuşanı alan oğullar!

Qüvvət alıb nəresindən,
Gah Daşaltı dərəsindən,
Gah Kirs dağın zirvəsindən,
Deyirəm: salam, oğullar,
Şuşanı alan oğullar!

Mizan yox, bu Mizan təki,
Ehsan yox, bu Ehsan təki,
Ay özləri Əzan çəkib,
Namazı qılan oğullar,
Şuşanı alan oğullar!

Bu Vətənə qulluq edin,
Yurdu oba-elli edin.
Haqqınızdı, "Yallı" gedin,
"Cıdır düzü"ndə o ki, var,
Şuşanı alan oğullar!

Qələbə bayramı

Şəhid qəbirləri üstə yellənən,
Bayraqları görün, muştuluq verin.
Vətənin bir qarış torpağı üstə,
Təki mən də ölüm... muştuluq verin.

Elə ki, deyildi: "Şuşa alındı",
Qaçanlar qəbristan səmtə qaçdılar.
Qəbirlər başına dönüb, dolanıb,
Qəbirlər başına bayraq sancdılar.

Alındı düşməndən intiqamımız,
Alındı Qarabağ - mərdlər yuvası!
Bayraq-bayraq olub yelləndi, gördüm,
Şəhid oğlu-qızı, şəhid anası!

Tutduğu işindən peşiman olub,
Ölüm təbrik edir öləni, baxdım.
Şəhidlər hamısı qəbirdən durub,
Bayraqla yanaşı yellənir, baxdım.

Nə xoşbəxt vaxtıdır ana Vətənin,
Qorundu şərəfi, qorundu adı!
Bayraq yellənir ha, bayraq dillənir,
Deyir ki, şəhidlər, gözünüz aydın!

Belə ölməmişdi bu zülmət zülüm,
Belə görməmişdik biz aydınlığı.
Allahım, qoy mən də bayrağa dönüm,
Verim şəhidlərə göz aydınlığı.

Kişi adamların kişilər deyir,
Olanda öz namı bax, belə olar.
Hamımız bayrağın biri kimiyik,
Qələbə bayramı bax, belə olar,
Qələbə bayrağı bax, belə olar!

Əsgər yarası

Qoymadın Vətəni yaralanmağa,
Qoy əsgərim, yarani mən bağlayım.
Bu eşqimlə, bu şerimlə, sözümlə,
Qoy əsgərim, yarani mən bağlayım.

Hələ düşmən sədləri var qarşıda,
Hələ döyüş səfləri var qarşıda.
Hələ Təbriz səfəri var qarşıda,
Qoy əsgərim, yarani mən bağlayım.

Ağı görüm, qarani mən görməyim,
Cəbhəmizi yarani mən görməyim.
Qoy kor olum, yarani mən görməyim,
Qoy əsgərim, yarani mən bağlayım.

Mən özüm də bir əsgərim, hər kiməm,
Özgə deyil, bu işlərə təhkiməm.
Bir az şair, bir azca da həkiməm,
Qoy əsgərim, yarani mən bağlayım.

Dərdim çoxdu dəva-dərman olmadan,
Allah haqqı, sənin yaran olmadan.
Vətən yoxdu sənin yaran olmadan,
Qoy əsgərim, yarani mən bağlayım.

Ay şərəfim, şanı əsgər yarası,
Ay tökülən qanı əsgər yarası,
Sənə qurban canım, əsgər yarası,
Qoy əsgərim, yarani mən bağlayım.

Nə daşdan, nə dəmirdəndi bu səhhət,
Bu yarani ustuf-ustuf yu, Barat!
Əlim dəydi, sağalacaq o saat,
Qoy əsgərim, yarani mən bağlayım!

Vətənpərvərlik milli mentalitetin tərkib hissəsidir

Xalqımız qədim zamanlardan yadelli iş-
ğalçılar tərəfindən müxtəlif təsirlərə, təzyiç-
lərə məruz qalsa da, özünəməxsus adət-
ənənələrini qoruyub saxlamağı bacarıb. Bu
gün həmin adət-ənənələr
daha böyük sevgilərlə yaşadırlar.

Son illərdə ölkəmizdə multikultural dəyərlərə
münasibət bir çox dünya dövlətlərinin
diqqətini çəkib, yəni, Azərbaycanda multi-
kultural dəyərlərə münasibət təqdir edilir.

Milli mentalitetimiz Azərbaycan xalqına
məxsus adət-ənənələri, milli-xalqı xüsusiyyətləri,
tarixiliklə müasirliyin vəhdətini əhatələyir.

Hər bir xalqın milli ruhu, milli təfəkkürü və
mentaliteti, mental dəyərləri olduğu kimi,
Azərbaycan xalqının da milli mentaliteti
mövcuddur. Xalqımızın tarixi bağlılıqları,
məişəti, adət-ənənələri, həyat və düşüncə
tərzi bir çox xalqlardan fərqlənir. Azərbay-
canda Vətən amili, torpaq, yurd, ocaq anla-
yışı həmişə uca tutulub. Sentyabrın 27-dən
Ali Baş Komandanın əmri ilə əks-hücum
əməliyyatı kimi başlayan Vətən müharibəsi
azərbaycanlıların mentalitetinin döyüşləri
idi. Xalqın ruhu döyüşürdü, Vətən sevgisi,
yurd sevgisi döyüşürdü. Minlərlə gəncin dö-
yüşlərdə iştirak etmək istəyi ordu ilə xalqın
birliyinin təsdiqi idi və bu da milli mentalite-
tin tərkib hissələrindən biridir. Azərbaycan
əsgərinin yüksək döyüş hazırlığını mənəvi-
psixoloji hazırlığı, daha doğrusu, milli men-
talitetə sədəqəti tamamlayırdı. Yaralı əsgər
yaralı zabiti döyüşdən çıxartmaq istəyəndə
yeni yaralar alaraq şəhid olmaqdan çəkin-
mirdi. Şəhidlik də milli mentalitetdən irəli gəlir.
Böyüyə hörmət hər bir azərbaycanlıya
uşaqlığından aşılınır. Bu, hərbi xidmətdə
də mənəvi kamilliyin tələbi kimi davam etdirilir.
Nəticə etibarilə Azərbaycan əsgəri və-
təndaş kimi formalaşır. Vətəndaşlıq milli
mentaliteti yaşatmaq qabiliyyətidir...

44 gün davam edən Vətən müharibəsi
Azərbaycan Ordusunun qələbəsi ilə başa
çatdı. Azərbaycan Respublikası Prezidenti-
nin Sərəncamı ilə noyabrın 8-i Zəfər günü
kimi qeyd ediləcək. Bu gün artıq hər bir və-
təndaşın düşüncələrində, əməllərində,
gördüyü iş sevgisindədir. Azərbaycanın
hər bir uğuru milli mentaliteti məzmun baxı-
mından daha həssaslıqla, daha böyük sə-
daqətlə yaşatmağa xidmət edir.

Azərbaycan xalqının milli mentaliteti dig-
gər xalqlardan fərqlənir. Həm də yaşadılma
mexanizmi özünəməxsusluğu ilə seçilir.

Azərbaycan cəmiyyətində mövcud olan
multikulturalizm mühiti həm də milli mentali-
tətə münasibəti həssaslaşdırır. Vətənpərvərlik
Azərbaycan xalqının mental dəyərləri
və xüsusiyyətləri əsasında formalaşır. Bu
baxımdan multikulturalizmi milli-mənəvi də-
yərlərdən - mentalitetdən kənar təsəvvür
etmək mümkün deyil. Çünki bu dəyərlər sis-
temi ümumilikdə xalqın bütövlüyünü, müs-
təqilliyini və bəşəri dəyərlər saygısını özün-
də ehtiva edir.

Son illərdə dünyanı Azərbaycan mühiti-
nin milli mentalitetə münasibəti kimi,
Azərbaycan Ordusunun qələbəsi heyrət-
ləndirir...

Zamiq HƏSƏNOV,
Azərbaycan Respublikasının
Prezidenti yanında
Dövlət İdarəçilik
Akademiyası

Müddətdən artıq həqiqi hərbi xidmət hər-
bi qulluqçuları çavuş Həmidov Vüsal Umud
oğluna, kiçik çavuş Mirzəyev Orxan Əvəz
oğluna, əsgər Şuruzadə Vüsal Babil oğluna
və əsgər Səmədov Akif Arzu oğluna verilmiş
şəxsi vəsiqə itdiyi üçün etibarsız sayılır.

Baş redaktor

polkovnik-leytenant
İlham BEHBUDOV

Telefonlar

Baş redaktor: (012) 510-71-97 (faks);
Baş redaktorun müavini: (012) 510-64-27;
Məsul katib: (012) 510-71-98;
Məktublara şöbəsi: (012) 510-64-28.

Ünvanımız

Bakı şəhəri, akademik
Şəfaət Mehdiyev küçəsi 144,
"Qızıl Şorq" hərbi şəhərciyi

Növbətçi

leytenant
Oruc MUSTAFAYEV

Qəzetin hesabı

Nərimanov Rayon Xəzinədarlığı
Kod: 200189
VÖEN: 1500428611

Qəzet həftədə iki dəfə (III-VI günlər) nəşr olunur.
"Azərbaycan Ordusu" qəzeti kompüter mərkəzində
səhifələndirilərək "Hərbi nəşriyyat"ın mətbəəsində hazır
diapozitivlərdən çap olunur. Əlyazmalara rəy verilmir,
təqdim edilən yazılar müəlliflə qaytarılır.
Qəzeti mod.gov.az saytıdan oxuya bilərsiniz.

Lisensiyaya № 361

Sifariş № 992

Nüsxə 4000